

శ్రీవిష్ణుస్తవనం మార్కణ్డేయప్రోక్షం నరసింహపురాణే

{॥ శ్రీవిష్ణుస్తవనం మార్కణ్డేయప్రోక్షం నరసింహపురాణే ॥}

మార్కణ్డేయ ఉవాచ --

నరం నృసింహం నరనాథమచ్యుతం ప్రలమ్బబాహుం కమలాయతేక్షణమ్ ।

క్షితిశ్వరైరర్చితపాదపఙ్కజం నమామి విష్ణుం పురుషం పురాతనమ్ ॥ ౧॥

జగత్పతిం క్షీరసముద్రమన్దిరం తం శార్ఙ్గపాణిం మునివృన్దవన్దితమ్ ।

శ్రియః పతిం శ్రీధరమీశమీశ్వరం నమామి గోవిన్దమనన్తవర్చసమ్ ॥ ౨॥

అజం వరేణ్యం జనదుఃఖనాశనం గురుం పురాణం పురుషోత్తమం ప్రభుమ్ ।

సహస్రసూర్యద్యుతిమన్తమచ్యుతం నమామి భక్త్యా హరిమాద్యమాధవమ్ ॥ ౩॥

పురస్కృతం పుణ్యవతాం పరాం గతిం క్షితిశ్వరం లోకపతిం ప్రజాపతిమ్ ।

పరం పరాణామపి కారణం హరిం నమామి లోకత్రయకర్మసాక్షిణమ్ ॥ ౪॥

భోగే త్వనన్తస్య పయోదధౌ సురః పురా హి శేతే భగవాననాదికృత్ ।

క్షీరోదవీచీకణికామ్బునోక్షితం తం శ్రీనివాసం ప్రణతోఽస్మి కేశవమ్ ॥ ౫॥

యో నారసింహం వపురాస్థితో మహాన్ సురో మురారిర్మధుకైటభాన్తకృత్ ।

సమస్తలోకార్తిహరం హిరణ్యకం నమామి విష్ణుం సతతం నమామి తమ్ ॥ ౬॥

అనన్తమవ్యక్తమతీన్ద్రయం విభుం స్వే స్వే హి రూపే స్వయమేవ సంస్థితమ్ ।

యోగేశ్వరైరేవ సదా నమస్కృతం నమామి భక్త్యా సతతం జనార్దనమ్ ॥ ౭॥

ఆనన్దమేకం విరజం విదాత్మకం వృన్దాలయం యోగిభిరేవ పూజితమ్ ।

అణోరణీయాంసమవృద్ధిమక్షయం నమామి భక్తప్రియమీశ్వరం హరిమ్ ॥ ౮॥

ఇతి ।

అధ్యాయం ౧౦ శ్లోక ౮-౧౫, అధ్యాయ శ్లోక సంఖ్య ౫౨

శ్రీనరసింహపురాణే మార్కండేయచరిత్రే దశమోఽధ్యాయః ॥ ౧౦॥

From Narasimhapurana adhyAya 10. Selected verses.

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to sanskrit@cheerful.com

Last updated తీరికగా

<http://sanskritdocuments.org>

Vishnu Stuti (By Markandeya Rishi) Lyrics in Telugu PDF

% File name : viShNustutimArkaNDeyoktamNP.itx

% Location : doc\ vishhnu

% Language : Sanskrit

% Subject : philosophy/hinduism/religion

% Proofread by : Singanallur Ganesan singanallur at gmail.com

% Translated by : <https://archive.org/details/NarsimhaPuranGitapress>

% Description-comments : Narasimhapurana adhyAya 10 verses 8-15

% Latest update : June 6, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website